

त्रियमन्या, स्त्री, आत्मानं त्रियं मन्यते या । इति  
मुग्धबोधव्याकरणम् ॥ (यथा, भट्टिः । ५।७१।  
‘मिथ्यैव श्रीः त्रियमन्या त्रियमन्यो स्या-  
[हरिः ॥”)

श्रिष, उ दाहे । इति कविकल्पद्रुमः ॥ (स्वा० पर०  
७क०-सेट् ।) ज्ञावेट् ।) उ, अणित्वा श्रिष्टा ।  
इति दुर्गादासः ॥

श्री, अ ग पाके । इति कविकल्पद्रुमः ॥ [क्रा०-  
उभ०-सक०-सेट् ।) अ ग श्रीणाति श्रीणीते ।  
इति दुर्गादासः ॥

श्रीः, स्त्री, (अयतीति । श्रि + “क्षिप्वचिप्रच्छीति”  
उणा० २।५७। इति क्षिप् दीर्घश्च ।) लक्ष्मीः  
(यथा, विष्णुपुराणे । १।८।१३।

“त्रियच्च देवदेवस्य पत्नी नारायणस्य च या ॥”  
लवङ्गम् । इत्यमरः ॥ वेशरचना । शोभा ।  
(यथा, रामायणे । २।८४।१०।

एवमादिभिराकीर्णः त्रियं पुण्यत्रयं गिरिः ॥”)  
सरस्वती । सरलवृद्धः । त्रिवर्गः । सम्पत्तिः ।  
(यथा,—

“न दातुं नोपभोक्तुं वा शक्नोति क्षपणः

त्रियम् ॥”)

विधा । उपकरणम् । विभूतिः । मतिः । इति  
मेदिनी ॥ अधिकारः । प्रभा । कीर्तिः । इति  
धरणिः ॥ हृदिः । सिद्धिः । इति शब्दरत्नावली ॥

वृत्ताहंनुमाता । इति हेमचन्द्रः ॥ कमलम् ।  
विल्ववृक्षः । वृत्तिनामौषधम् । इति राज-  
निर्घण्टः ॥ \* ॥ देवादिनाम्नः पूर्वं श्रीशब्द-  
प्रयोगः कर्त्तव्यः । यथा,—

“देवं गुरुं गुरुस्थानं चैत्रं चेत्त्राधिदेवताम् ।

सिद्धं सिद्धाधिकारांश्च श्रीपूर्वं समुदीरयेत् ॥”

इति राघवभट्टप्रयोगसारदर्शनात् स्वर्ग-  
गामित्वादिना सिद्धोऽधिकारो येषां नराणां  
इत्यनेन जीवतां श्रीशब्दादित्वं नाम्नः । न तु

सृतानां तथेति शिष्टाचारः । इति संस्कार-  
तत्त्वम् ॥ \* ॥ पत्रपृष्ठे श्रीशब्दानुप्रमाणं पत्र-  
शब्दे द्रष्टव्यम् ॥ (एकाक्षरच्छन्दोविशेषः ।

यथा, छन्दोमन्त्र्याम् । “ग श्रीः ।” उदा-  
हरणम् ॥ “श्रीस्ते । [सास्त्रम् ॥”)

श्रीः, पुं, (श्रि + क्षिप् दीर्घश्च ।) रागविशेषः । स  
तु हनुमन्मते षड् रागान्तर्गतपञ्चमरागः ।

पृथिव्या नामितो निर्गतः । अस्य जातिः  
सम्पूर्णा । तस्य स्वरावलिः । ष ष ग म प ध  
नि अस्य गृहं षड्जस्वरः । हेमन्तर्तौ अप-  
राजं गानसमयः । रागमालायां अस्याकारः ।

सुन्दरपुरुषः । शृङ्गवस्त्रपरीधानः । मत्तान्तरं  
रक्तवस्त्रपरीधानः । स्फाटिकपद्मरागमणि-  
मालागलः । पञ्चपुष्पहस्तः । विचित्रसिंहा-  
सनाकटः । अस्य संमुखे गायन्ति गायकाः ॥

हनुमन्मते अस्य भार्याः पञ्च । यथा । प्रथमा  
मालवीः । [तस्याः सम्पूर्णजातिः । अस्याः  
स्वरावलिः । ष ष ग म प ध नि । अस्या गृहं

षड्जस्वरः । हिमन्तौ द्वितीयप्रहरदिवसे गान-

समयः । रागमालायां तस्याः स्वरूपम् । रक्त-  
वर्णा स्त्री । कोमलाङ्गी । पीतवस्त्रपरीधाना ।  
कौतुकाद्भ्रमन्ती सती नायकादभिजा सखी-

गणेन सह हास्ययुक्तामृततृप्तलोपविष्टा ॥ १ ॥  
द्वितीया मारवा अथवा मालवा । अस्याः  
षाड्जजातिः । अस्याः स्वरावलिः । ष प ग

म ध नि । अस्या गृहं षड्जस्वरः । हिमन्तौ  
शेषवेलायां गानसमयः । रागमालायां तस्याः  
स्वरूपं यथा । स्वर्णवस्त्रपरीधाना । पुष्पमाख्य-

धरा । नायकमेलनार्थमेकाकिनिसङ्केतस्थानोप-  
विष्टा ॥ २ ॥ तृतीया धनाश्रीः । अस्याः षाड्ज-  
जातिः । अस्याः स्वरावलिः । ष प ध नि ऋ

ग । गृहं षड्जस्वरः । हिमन्तौ द्वितीयप्रहर-  
दिवसे शेषवेलायां वा गानसमयः । राग-  
मालायां तस्याः स्वरूपम् । वियोगिनी नारी ।

रक्तवस्त्रपरीधाना । वियोगजसन्तापेन दुःखि-  
तातिक्लेशा । एकाकिनी रोरुद्यमाना बहुल-  
तरुतलोपविष्टा ॥ ३ ॥ चतुर्थी वसन्तरागिणी ।

अस्याः सम्पूर्णा जातिः । अस्याः स्वरावलिः ।  
ष ऋ ग म प ध नि । अस्या गृहं षड्जस्वरः ।  
हिमन्तौ मध्याह्ने वसन्तर्तौ दिवा मात्रे च गान-

समयः । रागमालायां तस्याः स्वरूपम् ।  
सुन्दरपुरुषाकृतिः । कल्पचिन्मते श्यामवर्णा ।  
रक्तवसना । मयूरपुच्छशिखा । आम्बुमुकुल-

हस्ता । यौवनमदनमदमत्ता । पुष्पमाख्यगल-  
देशा । पुष्पोद्याने सह नर्तकौ सुस्वरगायनौभिः  
सुखेन रागरङ्गयुता । वामहस्तधृतताम्बूल-

वीटिका । स्त्रीगणसहितहास्यकौतुकक्रीडा-  
नृत्यगीतवाद्यासक्ता । रागमालान्तरे उक्तगुण-  
युक्ता श्रीलक्षणमूर्त्तिषट्शमूर्त्तिलिखिता ॥ ४ ॥

पञ्चमौ आशावरी । अस्या औडवजातिः ।  
अस्याः स्वरावलिः । ध नि ष म प । अस्याः  
गृहं धैवतस्वरः । हिमन्तौ द्वितीयप्रहरदिवसे

गानसमयः । रागमालायां अस्याः स्वरूपम् ।  
श्यामवर्णा स्त्री । कोमलाङ्गी । खेतशायीपरि-  
धाना । कर्पूरानुलेपना । हस्तपदयोर्वृद्धत्सर्प-

वेष्टिता केशैर्वृद्धा । जलमध्यस्थपर्वतगुहा-  
यामुपविष्टा । रागमालान्तरे उक्तगुणयुक्ता  
वृक्षपत्रवदकटिदेशा नम्रा लिखिता ॥ ५ ॥ \* ॥

अस्य पुत्ना अष्टौ । यथा । सिन्धुः १ मालवः २  
गौडः अथवा मोहः ३ अस्य स्थाने केचित्  
कल्याणः इति केचित् हामीर इति पठन्ति ।

मुष्णसागरः ४ कुम्भः ५ गम्भीरः ६ शङ्करः  
अथवा आगङ्गः ७ विहागरः ८ ॥ \* ॥ कलि-  
नाथमते श्रीरागः प्रथमरागः अस्य भार्या षट् ।

यथा । गौरी १ गौलाहली २ धवली ३  
रुद्राणी ४ मालकीश अर्थात् कौशिकी ५ देव-  
गान्धारी ६ । तस्मै पुत्ना अष्टौ हनुमन्मत-

तुल्याः । किन्तु गौडशङ्करविहागरस्थाने  
कल्याण आगङ्गा विगङ्गा लिखिताः ॥ \* ॥  
सोमेश्वरमतेऽपि प्रथमरागोऽयम् । अस्य  
रागिण्यः षट् । यथा । मालवी अथवा मरवा १

द्विवेणी अथवा तिरवनौ २ गौरी ३ केदारा ४  
मधुमाधवी ५ पाहाड़िका अथवा पाहाड़ी ६ ।  
अस्य पुत्नाः पूर्वोक्तमतद्वयतुल्याः । तस्मै

अस्य रागस्य रागिण्योसहितस्य शिशिरर्त्तौ  
गानसमयः ॥ \* ॥ भरतमते पञ्चमरागोऽयम् ।  
अस्य रागिण्यः पञ्च । यथा । सिन्धुवो १ । काफ़ी

२ ठुमरी ३ पूर्वदेशे विस्तार इति ख्याता ।  
विचित्रा ४ शिरहट्टी अथवा सोरहट्टी ५  
तस्मै अस्याष्ट पुत्नाः यथा । श्रीरमणः १

कोलाहलः २ सामन्तः ३ शङ्करः ४ राके-  
श्वरः ५ खटरागः ६ वडहंसः ७ देशकारः ८ ।  
तेषां भार्या यथा । विद्या १ धाया २ कुम्भा ३

सुहनी ४ शरदा ५ चेमा ६ अश्वरेखा ७ सुर-  
सती ८ । इति नानासङ्गीतशास्त्रतः संगृही-  
तम् ॥

श्रीकण्ठः, पुं, (श्रीः शोभा कण्ठे यस्य ।) शिवः ।  
इत्यमरः ॥ कुरुजाङ्गलदेशः । स तु हस्तिना-  
पुरस्य उत्तरपश्चिमे वर्तते । इति हेमचन्द्रः ॥

(पक्षिविशेषः । यथा, बृहत्संहितायाम् ।  
८६ । ३८ ।  
“स्त्रीसंज्ञा भासमपकपि श्रीकर्णक्षिकराः ।

शिखिश्रीकण्ठपिपीकरुक्मिणश्च दक्षिणाः ॥”)  
श्रीकण्ठपदलाञ्छनः, पुं, (श्रीकण्ठ इतिपदं  
लाञ्छनं यस्य ।) भवभूतिः । स तु मालती-

माधवादिनाटककर्त्ता । इति शब्दमाला ॥  
(यथा, उत्तरचरिते प्रस्तावगायाम् ।  
“अस्ति खलु तत्रभवान् काश्यपः श्रीकण्ठ-

पदलाञ्छनो भवभूतिर्नाम ॥”)  
श्रीकण्ठसखः, पुं, (श्रीकण्ठस्य महादेवस्य सखा ।  
समासे टच् ।) कुबेरः । इति हलायुधः ॥

श्रीकान्दा, स्त्री, (श्रीः शोभा तदङ्गताः कान्दो  
यस्याः ।) बन्ध्याकर्कोटकी । इति राज-  
निर्घण्टः ॥

श्रीकरः, स्त्री, रक्तोत्पलम् । इति त्रिकाण्डशेषः ॥  
श्रीकरः, पुं, विष्णुः । इति त्रिकाण्डशेषः ॥ स्मृति-  
ग्रन्थकारविशेषः । यथा । श्रीकराचार्यादि-

ग्रन्थादपरराष्ट्रतविवेकानाम् । इति दायभागा-  
द्यश्लोकटीमायां श्रीकृष्णतर्कालङ्कारः ॥ (त्रियः  
शोभायाः करः) । श्रीकारके, त्रि ॥

श्रीकरणं, स्त्री, (श्रीः क्रियतेऽनेनेति । त्र + करणे  
ल्युट् ।) लेखनी । इति शब्दरत्नावली ॥  
श्रीकान्तः, पुं, (त्रियाः कान्तः ।) विष्णुः । इति

शब्दरत्नावली ॥  
श्रीकारी, [न] पुं, (त्रियं शोभां करोतीति । कृ +  
चिनि ।) मृगविशेषः । तत्पर्यायः । शिखि-  
यूपः २ कुरङ्गः ३ महायवः ४ यवनः ५ वेशि-

हरिणः ६ जङ्गलः ७ जाङ्गिकाह्वयः ८ । अस्य  
मांसगुणाः । लघुत्वम् । ह्रस्वत्वम् । बलप्रदत्वञ्च  
इति राजनिर्घण्टः ॥

श्रीखण्डः, पुं, स्त्री, (त्रियः शोभायाः खण्ड इव  
यत्र ।) चन्दनम् । इति त्रिकाण्डशेषः ॥ (यथा,  
गीतगोविन्दे । ८ । १० ।